

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

19 अगस्त 2019

जामिया के फाइन आर्ट्स के टीचर की पेंटिंग 'डान्सिंग गार्डन' ईरान के 'हाल ऑफ फेम के लिए
चुनी गई

जामिया मिडिल स्कूल के फाइन आर्ट्स के युवा टीचर गज़ाली मोईनुद्दीन की पेंटिंग 'डान्सिंग गार्डन' को तेहरान:ईरान: की मुस्तफा साइंस एंड टेक्नालजी फाउंडेशन :एमएसटीएफ: ने "हाल ऑफ फेम" के लिए चुना है। इसे उसके म्यूजीअम में खास जगह दी जाएगी।

इस पेंटिंग में मोईनुद्दीन ने अपनी अनूठी और अपरंपरागत शैली में कलात्मकता को पेश किया है। उन्होंने पेंट ब्रश की बजाय, सिर्फ अपनी उंगलियों का इस्तेमाल करते हुए प्रकृति को एक अमूर्त और अर्ध यथार्थवाद रूप में चित्रित किया है। प्रकृति से प्रेरित, उनकी यह पेंटिंग खुदा की रचना को श्रद्धांजलि है जो सौहार्द और सद्भाव का प्रतिनिधित्व करती है।

एमएसटीएफ के एंबेसडर डॉ. इरम रिज़वी की तरफ से गज़ाली को एक सराहना पत्र मिला है, जिसमें कहा गया है कि 57 ओआईसी मुल्कों की मुस्तफा साइंस एंड फाउंडेशन के लिए, आपकी तरफ से भेजे गए आर्टवर्क के लिए आभारी हैं। आपने जिस तरह रंगों का संयोजन किया है उसमें पूरी जीवंतता है। आपकी कला में, किसी भी आर्ट हाल का हिस्सा बनने की क्षमता है। इसलिए हम आपकी इस कलाकृति को एमएसटीएफ के हाल ऑफ फेम की चुनिंदा पेंटिंग्स में जगह देते हैं।

गज़ाली की पेंटिंग्स, सौंदर्य के प्रतीक के रूप में विश्व शांति और वैश्विक सौहार्द को समर्पित हैं।

जामिया मिल्लिया इस्लामिया से जुड़े, गज़ाली को कई मंचों से मान्यता मिली है। उन्होंने एकल और सामूहिक दोनों तौर पर भारत और विश्व भर में पेंटिंग प्रदर्शनियां में हिस्सा लिया है। उन्होंने मिस्र के शर्म अल शेख में आयोजित दुनिया के सबसे बड़ी आर्ट प्रतियोगिता में भी हिस्सा लिया है। भारत की तरफ से उसमें प्रतिनिधित्व करने वाले वह अकेले कलाकार हैं।

अहमद अज़ीम

जनसंपर्क अधिकारी एवं मीडिया संयोजक

